




පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
14 වන මහල, පුනරුපාය, බත්තරමුල්ල



දිනය Date	2025.09.10 පැය 0600	දුරකථන අංකය Tel.NO	011-2887973	මගේ අංකය My NO	D/Media/Out/1733/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. මනුෂ්‍ය ඝාතනයක් - පෙරියතීලාවනි පොලිස් වසම.

2025.09.10 වන අද දින අළුයම් කාලයේ පෙරියතීලාවනි පොලිස් වසමේ මරදමුණ ප්‍රදේශයේදී පුද්ගලයෙකුට තියුණු ආයුධයකින් පහරදී තුවාල ලබා සිටින බවට පෙරියතීලාවනි පොලිස් ස්ථානයට ලද තොරතුරක් මත විමර්ශන ආරම්භ කර පොලිස් නිලධාරීන් විසින් තුවාලකරු කල්මුණ රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 28 ක් වූ මරදමුණ ප්‍රදේශයේ පදිංචිකරුවෙකි.

මරණකරු හා අසල්වැසි පුද්ගලයෙකු සමඟ ඇතිවූ බහින්බස්වීමක් දුරදිග යාම හේතුවෙන් තියුණු ආයුධයකින් පහර දී මෙම ඝාතනය සිදු කර ඇති බවට දැනට සිදු කරන ලද විමර්ශනයේදී අනාවරණය වී ඇත.

මෘත ශරීරය කල්මුණ රෝහලේ මෘත ශරීරාගාරයේ තැන්පත් කර ඇත. අපරාධයට සම්බන්ධ සැකකරු අත්අඩංගුවට ගෙන ඇති අතර පෙරියතීලාවනි පොලිසිය වැඩිදුර විමර්ශන සිදු කරනු ලබයි.

02. පුරාවස්තු සෙවීමේ අරමුණින් කැණීම් කරමින් සිටි සැකකරුවෙකු අත්අඩංගුවට - අරලගංවිල පොලිස් ස්ථානය.

2025.09.09 වන දින රාත්‍රී කාලයේ අරලගංවිල පොලිස් වසමේ වීරලන්ද ප්‍රදේශයේදී අරලගංවිල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර පුරාවස්තු සෙවීමේ අරමුණින් කැණීම් කරමින් සිටි සැකකරුවෙකු කැණීම් උපකරණ සමඟ අත්අඩංගුවට ගෙන ඇත.

සැකකරු වයස අවුරුදු 69 ක් වන රුහුණුගම ප්‍රදේශයේ පදිංචිකරුවෙකි.

අරලගංවිල පොලිසිය වැඩිදුර විමර්ශන සිදු කරනු ලබයි.

03. සම්භාහන මධ්‍යස්ථානයක් මුලාවෙන් පවත්වාගෙන ගිය ගණිකා නිවාසයක් වටලා සැකකරුවෙකු හා සැකකාරියන් දෙදෙනෙකු අත්අඩංගුවට - පැලියගොඩ පොලිස් ස්ථානය.

2025.09.09 වන දින සවස් කාලයේදී පැලියගොඩ පොලිස් වසමේ පැලියගොඩ නගරයේදී පැලියගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත උපාය දූතයෙකු යොදවා සම්භාහන මධ්‍යස්ථානයක් මුලාවෙන් පවත්වා ගෙන ගිය ගණිකා නිවාසයක් වටලා ගණිකා නිවාසය කළමනාකරණය කළ සැකකරුවෙකු හා ගණිකා සේවයේ යෙදුනු සැකකාරියන් දෙදෙනෙකු අත්අඩංගුවට ගෙන ඇත.

සැකකරු වයස අවුරුදු 30 ක් වන වැල්ලම්පිටිය ප්‍රදේශයේ පදිංචිකරුවෙකු වන අතර සැකකාරියන් අවුරුදු 30 සහ 45 වයස්වල පසුවන පන්විල හා ගල්ගමුව ප්‍රදේශවල පදිංචිකාරියන් වේ.

පැලියගොඩ පොලිසිය වැඩිදුර විමර්ශන සිදු කරනු ලබයි.

04. මෘත ශරීරයක් හමුවීම - මහවෙල පොලිස් වසම.

2025.09.09 වන දින දහවල් කාලයේ මහවෙල පොලිස් වසමේ රතලවැව ප්‍රදේශයේ නිවසක පිරිමි පුද්ගලයෙකුගේ මෘත ශරීරයක් ඇති බවට මහවෙල පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 67 ක් වූ රතලවැව, මහවෙල ප්‍රදේශයේ පදිංචිකරුවෙකි.

මරණකරු එම නිවසේ තනිව පදිංචිව සිට ඇති අතර මරණයට හේතුව මෙතෙක් අනාවරණය වී නොමැත. මෘත ශරීරය සිද්ධිය වූ ස්ථානයේ පොලිස් ආරක්ෂාව යටතේ ඇති අතර මහවෙල පොලිසිය වැඩිදුර විමර්ශන සිදුකරනු ලබයි.

05. මාරක රිය අනතුරක් - ජේරාදෙණිය පොලිස් වසම.

2025.09.09 වන දින උදෑසන කාලයේ ජේරාදෙණිය පොලිස් වසමේ ජේරාදෙණිය කටුගස්තොට මාර්ගයේ ගන්නෝරුව ප්‍රදේශයේදී ගන්නෝරුව දෙස සිට මහනුවර දෙසට ධාවනය වූ කාර් රථයක් මාර්ගය හරහා ගමන් කළ පදික පුද්ගලයෙකුගේ ගැටී අනතුරක් සිදුව ඇත. අනතුරින් පදික පුද්ගලයා බරපතල තුවාල ලබා ජේරාදෙණිය රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 57 ක් වූ ගන්නෝරුව, ජේරාදෙණිය ප්‍රදේශයේ පදිංචිකරුවෙකි.

මෘත ශරීරය ජේරාදෙණිය රෝහලේ මෘත ශරීරාගාරයේ තැන්පත් කර ඇති අතර අනතුරට සම්බන්ධ කාර් රථයේ රියදුරු අත්අඩංගුවට ගෙන ඇත. ජේරාදෙණිය පොලිසිය වැඩිදුර විමර්ශන සිදු කරනු ලබයි.

06. මාරක රිය අනතුරක් - උඩුගම පොලිස් වසම.

2025.09.09 වන දින දහවල් කාලයේ උඩුගම පොලිස් වසමේ උඩලමත්ත උඩුගම මාර්ගයේ උඩලමත්ත ප්‍රදේශයේදී උඩුගම දෙස සිට උඩලමත්ත දෙසට ධාවනය වූ යතුරුපැදියක් ප්‍රථිවිරුද්ධ දෙසින් පැමිණි ලොරි රථයක ගැටී අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා උඩුගම රෝහලට ඇතුලත් කිරීමෙන් පසු මියගොස් ඇත.

මරණකරු වයස අවුරුදු 15 ක් වූ ගෝනදෙනිය, උඩුගම ප්‍රදේශයේ පදිංචි පාසල් සිසුවෙකි.

මෘත ශරීරය උඩුගම රෝහලේ මෘත ශරීරාගාරයේ තැන්පත් කර ඇති අතර අනතුරට සම්බන්ධ ලොරි රථයේ රියදුරු අත්අඩංගුවට ගෙන ඇත. උඩුගම පොලිසිය වැඩිදුර විමර්ශන සිදු කරනු ලබයි.

07. මාරක රිය අනතුරක් - කඩවත පොලිස් වසම.

2025.09.09 වන දින දහවල් කාලයේ කඩවත පොලිස් වසමේ කොළඹ නුවර ප්‍රධාන මාර්ගයේ කිරිල්ලවල ප්‍රදේශයේදී මහනුවර දෙස සිට කොළඹ දෙසට ධාවනය වූ ප්‍රයිමුවර් රථයක් මාර්ගයෙන් ඉවතට ගොස් නවතා තිබූ ආපදා රථයක ගැටී අසල සිටි පදික පුද්ගලයින් දෙදෙනෙකුගේද ගැටී අනතුරක් සිදුව ඇත. අනතුරින් පදික පුද්ගලයින් දෙදෙනා බරපතල තුවාල ලබා ගම්පහ රෝහලට ඇතුලත් කිරීමේදී එක් පදිකයෙකු මියගොස් ඇත. අනෙක් පදික පුද්ගලයා වැඩිදුර ප්‍රතිකාර සඳහා රාගම රෝහලට ඇතුලත් කර ඇත.

මරණකරු වයස අවුරුදු 27 ක් වූ නැලිගම, රාගම ප්‍රදේශයේ පදිංචිකරුවෙකි.

මෘත ශරීරය ගම්පහ රෝහලේ මෘත ශරීරාගාරයේ තැන්පත් කර ඇති අතර අනතුරට සම්බන්ධ ප්‍රයිමුවර් රථයේ රියදුරු අත්අඩංගුවට ගෙන ඇත. කඩවත පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - මාවතගම පොලිස් වසම.

2025.09.09 වන දින අළුයම් කාලයේ මාවතගම පොලිස් වසමේ මහනුවර කුරුණෑගල ප්‍රධාන මාර්ගයේ 06 කණුව ප්‍රදේශයේදී කුරුණෑගල දෙස සිට මහනුවර දෙසට ධාවනය වූ වෑන් රථයක් මාර්ගයෙන් ඉවතට පැන ආරක්ෂිත බැම්මක හා විදුලි රැහැන් කණුවක ගැටී අනතුරක් සිදුව ඇත. අනතුරින් වෑන් රථයේ ගමන් කළ පිරිමි පුද්ගලයින් දෙදෙනෙකු, කාන්තාවක් හා දරුවෙකු බරපතල තුවාල ලබා මාවතගම රෝහලට ඇතුලත් කිරීමේදී දරුවා මියගොස් ඇති අතර අනෙක් තුවාලකරුවන් වැඩිදුර ප්‍රතිකාර සඳහා කුරුණෑගල රෝහලට ඇතුලත් කර ඇත.

මරණකරු වයස මාස 11 ක් වූ මාරලන්ද, මාවතගම ප්‍රදේශයේ පදිංචි පිරිමි දරුවෙකි.

මෘත ශරීරය මාවතගම රෝහලේ මෘත ශරීරාගාරයේ තැන්පත් කර ඇති අතර මාවතගම පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.